



പഴ്സണൽ, പബ്ലിക് ഗ്രീവൻസസ് ആന്റ് പെൻഷൻസ് മന്ത്രാലയം

# വകുപ്പുതല നടപടിക്രമങ്ങളിനുള്ള ഓൺലൈൻ സോഫ്റ്റ്‌വെയർ കേന്ദ്രമന്ത്രി ഡോ. ജിതേന്ദ്ര സിംഗ് ഉദ്ഘാടനം ചെയ്തു

Posted On: 22 JUN 2017 5:12PM by PIB Thiruvananthpuram

വകുപ്പുതല നടപടിക്രമങ്ങള് സുതാര്യവും വേഗത്തിലുമാക്കുന്നതിനുള്ള ഓൺലൈൻ സോഫ്റ്റ്‌വെയർ കേന്ദ്ര പൊതുപരാതി-പെൻഷൻസ്, വകുപ്പുസഹമന്ത്രി ഡോ. ജിതേന്ദ്ര സിംഗ് ഉദ്ഘാടനം ചെയ്തു.

ക്ലൗഡ് സാങ്കേതികവിദ്യ അടിസ്ഥാനമാക്കിയാണ് ഓൺലൈൻ സംവിധാനം രൂപകല്പന ചെയ്തിട്ടുള്ളത്. ഉദ്യോഗസ്ഥനെതിരെ നടപടിക്ക് തുടക്കമിടുന്ന മന്ത്രാലയം, കേഡർ നിയന്ത്രണ അധികാരി, ആരോപണ വിധേയനായ ഉദ്യോഗസ്ഥന് തുടങ്ങിയവരെ എല്ലാം തമ്മിൽ ബന്ധപ്പെടുത്തുന്നതാണ് ഈ സംവിധാനം. അന്വേഷണവുമായി ബന്ധപ്പെട്ട എല്ലാ രേഖകളും ഓൺലൈനായി സൂക്ഷിക്കുകയും ഡിജിറ്റൽ ഒപ്പ് / ഇ-ഒപ്പ് മുഖേന സാക്ഷ്യപ്പെടുത്തുകയും ചെയ്യും. ബന്ധപ്പെട്ടവർ തമ്മിലുള്ള ആശയവിനിമയം ഇ-മെയിലോ എസ്.എം.എസ്. വഴിയോ ആയിരിക്കും. ഓരോ പരാതിയുടെയും തല്സ്ഥിതിയും കൈകൊള്ളുന്ന നടപടികളുടെ വിശദാംശങ്ങളും അപ്പപ്പോള് തന്നെ ഈ സംവിധാനത്തിലൂടെ അറിയാന് കഴിയും. വകുപ്പുതല അന്വേഷണങ്ങളും തുടർ നടപടിക്രമങ്ങളും നിരീക്ഷിക്കാനും കാലതാമസം ഒഴിവാക്കാനും, അന്വേഷണത്തിൽ സമയക്രമം പാലിക്കാനും ഓൺലൈൻ സംവിധാനം സഹായിക്കും.

ഓൺലൈൻ സംവിധാനം വികസിപ്പിച്ചതിൽ പേഴ്സണൽ ആന്റ് ട്രെയിനിംഗ് വകുപ്പിലുള്പ്പെടെയുള്ളവരുടെ ഈ ദിശയിലുള്ള കൂട്ടായ പരിശ്രമത്തെ ഡോ. ജിതേന്ദ്ര സിംഗ് അഭിനന്ദിച്ചു.

പ്രധാനമന്ത്രി ശ്രീ. നരേന്ദ്ര മോദിയുടെ നേതൃത്വത്തിനുകീഴിൽ പരമാവധി ഭരണം, കുറഞ്ഞ ഗവൺമെന്റ്, സുതാര്യത, പൗരകേന്ദ്രീകൃതം, അഴിമതിക്കെതിരെ വിട്ടുവീഴ്ച തുടങ്ങിയ തത്വങ്ങളിൽ അധിഷ്ഠിതമായാണ് ഗവൺമെന്റ് പ്രവർത്തിക്കുന്നതെന്ന് അദ്ദേഹം പറഞ്ഞു.

അഖിലേന്ത്യാ സർവ്വീസിലെ ഉദ്യോഗസ്ഥർക്കെതിരെയുള്ള വകുപ്പുതല നടപടികളുമായി ബന്ധപ്പെട്ട 1969 ലെ ഓള് ഇന്ത്യാ സർവ്വീസ് (എഐഎസ്) (ഡി&എ) ചട്ടത്തിന്റെ വ്യവസ്ഥ പ്രകാരമാണ് ഓൺലൈൻ സോഫ്റ്റ് വെയർ പോർട്ടൽ തയ്യാറാക്കിയത്. ഗവൺമെന്റ് ജീവനക്കാർക്കെതിരായ വകുപ്പുതല നടപടികള് സ്വീകരിക്കുന്നതിൽ കാലതാമസം നേരിടുന്നതായുള്ള ഗുരുതരമായ പരാതികളുടെ പശ്ചാത്തലത്തിലാണ് ഇത്തരമൊരു സോഫ്റ്റ് വെയറിന് രൂപം കൊടുത്തത്.

(Release ID: 1495582) Visitor Counter : 3

